

ውግኣት ሓርነት ማይ ሓባር 1994
መንእሰይ ሃገራዊ አገልግሎት ዓዲ አበይቶ 2004
ዝኸሪ መበል 10 ዓመት ማይ ሓባር ?

ኣብ ሙሉእ ዓለም ዘሎ ኤርትራዊ ከይወዓለ ከይሓደረ ኣውያት ንዓለም ከስምዕ ኣለዎ። ድሕሪዚ እዚ ተርኽቦ ዓዲ አበይቶ ህዝቢ ናይ መጨረሻ ክጽውር ዘይክእል ተግባራት ህ.ግ.ደ.ፍ ከቃልዕ ኣብ ዘዝነብረሉ ሃገር ጸሊምን ጸዕዳን ጨርቂ ሓዙ። ሓዘኑን፣ ናቶም ዝሞቱ ከኣ ሰላምዊ ድሌቶምን ክገልጸሎም ክኸእል ክገብር በዚ ኣጋጣሚ ኣብ ክንድኡም ንኩሉ ደላይ ሰላም ኤርትራዊ/ኤርትራዊት ብትሕትና ጸዋዒት የቅርበሎም ኣለኹ።

ልክዕ ቅድሚ 10 ዓመት ብ11 ሓምለ 1994 እቶም ንምእንታና ክብሉ ደሞም ዘፍሰሱ፣ ዓጽሞም ዝሰበሩ፣ ምንኣስ ሰውኣት ዝኸኑ ጀጋኑ ውጉኣት ሓርነት፣ በቲ ኣብ ማይ ሓባር ዝገበርዎ ኣድማ ምምሕያሽ ናብራን፣ ምእላይ ስድራ ቤትን ሰማዒ እዝኒ ስለ ዝሰኣነ፣ ሕግን፣ ስርዓትን፣ ፍትሕን ፍርድን ዘሎ መሰልዎም ንፕረሲደንት ሕቶታቶም ክምልሰሎም ጸዋዎም። እንተኸኑ፣ ፕረሲደን ንማይ ሓባር ክኸይድ ኣይመረጸን።

ውጉኣት ሓርነት (ኣካለ ሰንኩላት ብኣጸዋውዓ) ክንዲ ፕረሲደንት ዝደክም ንዓቶም ንቤተ መንግስቲ ንኣስመራ ክኸዱ ኣብ ዝተበገሰሉ፣ ብረት ዝዓጠቐ ሰራዊት ኣብ ነፋሲት ከልከሎም።

ውግኣት ሓርነት ድማ ጉዳይ ኣብ ብረትን ምውጥጥን ካብ በጽሐስ ነቶ ሞት ፍርቂ መነጻዲ ከይድናዮ ዘሎና እንታይ ከይተርፈና ብማለት ብትብዓት ጉዕዝኣም ክቅጽሉ ኣብ ዝፈተንሉ ብብረት ተሃሪሞም ምውታትን ሰውኣት ኮይኖም ተረፉ።

ነዚ ዘሕዝን ተርኽቦ ፕረሲደንት ኢሲያስ ክምልስ እንከሎ ከምዚ በለ” ንሕና ንዓዲ ኪዱ ወይ ኣብ ዘለኹም ክትእለዩ ቢልና ምርጫ ሂብናዮምና፣ ካብኡ ሓሊፉ ግን ንሕና ንግሆ ንግሆ በጊዕ ኣይንኣርድንና ” ብዓቕምና ንገብር ኣሎና ክብል ብኣቃጫጭ መለሱ።

ፕረሲደንት ኢሲያስ ንውግኣት ሓርነት ንዝገብርዎ ሰላምዊ ሰልፊ ካብ ሕጊ ወጸኢዩ ክብል ክኸሰም እንከሎ ነቲ ኮፍልዎ ዝነበረ ስልጣን ብዋጋ ደሞምን ዓጽሞምን መጻኢ ዕድሎም ብሕድሪ ከም ዝተረከቦ ዝረሰዐ ነበረ።

ሎሚ ድማ 4 ጥቅምቲ 2004 መንእሰያት ሃገራዊ አገልግሎት ብሰራዊት ምክልኻል ይኹን በቶም ነዚ ተግባራት ክፍጽሙ ዝተላእኹ ሰራዊት ሂወት 47 መንእሰይ ኤርትራ ከም ዘዩነብረ ገቢሮም።

ብርግጽ ገገለ ካብ እዞም ግዳይ መቐዘፍቲ ህ.ግ.ደ.ፍ ዝኸኑ መንእሰያት፣ ኤርትራ ነጻነት ኣብ ዝወጸትሉ ጎልጎሎም ዘይወድኡ ለይለይ ዕሸላት እግሪ ተኸለ ከም ዝነበሩ ፍሉጥዮ። በዚ ሞትን ሓደጋን ዝተዛዘመ ዕድመኡም፣ እቲ ኣቦታቶም ሓው-ኣቦታቶም፣ ኣደታቶም ሓው-እናታቶም ሂወቶም ከፊሎም ዘምጽእሎም ነጻነት ኣብ ምንታይ ይቁጸር። ነዞም ህጻናት እቲ ነጻነት እንታይ እዩ ? ነጻነት ንሞት ፣ ነጻነት፣ ንጥሜት፣ ንራዕዲ፣ ንማእሰርቲ፣ ነጻነት ንሰደት ኮይንዎም ኣሎ።

ኣብ ሙሉእ ዓለም ዘሎ ኤርትራዊ ከይወዓለ ከይሓደረ ኣውያት ንዓለም ከስምዕ ኣለዎ። ድሕሪዚ እዚ ተርኽቦ ዓዲ አበይቶ ህዝቢ ናይ መጨረሻ ክጽውር ዘይክእል ተግባራት ህ.ግ.ደ.ፍ ከቃልዕ ኣብ ዘዝነብረሉ ሃገር ጸሊምን ጸዕዳን ጨርቂ ሓዙ። ሓዘኑን፣ ናቶም ዝሞቱ ከኣ ሰላምዊ ድሌቶምን ክገልጸሎም ክኸእል ሰላማዊ

ተቻውሞ ክገብር በዚ አጋጣሚ አብ ክንድኡም ኮይነ ንኩሉ ደላይ ሰላም ኤርትራዊ/ኤርትራዊት ብትሕትና ጸዋዒት የቅርብሎም አለኹ።

እዚ ዝፈሰሰ ደም ንከንቲ አይኮነን። እዚ ዝፈሰሰ ደም ተግባርት ህ.ግ.ደ.ፍ ዘቃልዕን ኮይኑ አይኮነን።

እዚ መቐዘፍቲ ሓያል መቻልሕ፡ ሰላምን፡ ስኒትን እውን እዩ። እዚ ጸዋዒት ሓድነትን ሰላምን ስኒት ኤርትራውያንን እዩ። እዚ ጸዋዒት ፍትሕን ስርዓትን፡ እዚ ጸዋዒት ሰላምን ምርግጋእንዩ።

እዚ ብሞት ዝተፈለየ ስጋ፡ ንዘልካለም ዘየቋርጽ ድምጺ ሓርነት ዘቃልሕ እዩ። እዚ ካብ ዓይኒ ዘይክወል ትርኢትን ምስልን ኅምበለታት ኤርትራ እዩ።

ንሕና ነዚ ሕነ አይንፈድዮሉን ግን ፍትሕን፡ ሕግን ስርዓትን ሰላምን ከንምጽአሉና።

እዚ ተግባራት ከምቲ ባዕዳውያን አብ ልዕሊ ጸልምቲ አፍሪቃ ዝገብርዎ ዝነበሩ ጨካን ፍትሒ ዘይብሉ መቐጸዕቲ ዘይፍለ እዩ። እዚ ምስ ሰማዕኹ ልክዕ ከምቲ አብ 1969 አብ ናሽቪል አብ ደቡብ አፍሪቃ አብ ልዕሊ ጸልምቲ ደቂ ሃገር ዝተፈጸመ ኮይኑ ተሰሚዑኒን አዘኻኹሩንን። ወዲ ሃገር አብ ልዕሊ ደቂ ሃገር ዶ ኸ ብዘይምቕራጽ ከምዚ ዝበለ ጨካን ተግባራት ይፍጽምዮ ቢላ ድማ ነዛ ንእኸቶይ መልእኽቲ ንህዝቢ ክጽሕፍ ደፊኡኒ።

እቶም ብተደጋጋሚ ንምእንቲ ሰላም እዛ ሃገር፡ ሂወት ደቕኹምን ደቂ ደቕኹምን ዝሰኣንኩም ጽንዓት ይሃብኩም። ንዓኣቶም ድማ ምንጽህናኦም አምላኽ አብ መንግስቲ ይቀበሎም።

ሰላምን ስኒትን የውርደልና

7 ጥቅምቲ 2004
አንቶንዮ ተስፋይ